

ಅಧ್ಯಕ್ಷರು—ಪಿ.ಡಬ್ಲ್ಯು.ಡಿ. ಮಿನಿಸ್ಟರು ಡಾಕ್ಟರ್ ಹತ್ತಿರ ಹೋಗಿದಾರೆ, ಲೇಟ್ ಆಗಿ ಬರುತ್ತೇನೆಂದು ಹೇಳಿದ್ದಾರೆ. ಅವರು ಬರಲಿ. ತಾವು ಸುಮ್ಮನೆ ಈ ರೀತಿ ಹೇಳಿದರೆ ಜವಾಬು ಹೇಗೆ ಹೇಳುವುದು.

### Conditions of the people in Drought Affected Areas.

ಶ್ರೀ ಎಚ್. ಡಿ ದೇವೇಗೌಡ (ಹೊಳೆನರಸೀಪುರ)—ಸಭೆಯಲ್ಲಿ ಕ್ಷಾಮ ಪರಿಹಾರ ಪರಿಸ್ಥಿತಿಗೆ ಸಂಬಂಧ ಪಟ್ಟ ಚರ್ಚೆ ಆಗತಕ್ಕಂಥ ಕಾಲದಲ್ಲಿ ಏನು ಘಟನೆ ನಡೆಯಿತು ಅದರ ಬಗ್ಗೆ ತಮ್ಮಲ್ಲಿ ನನ್ನ ಮನವಿ ಅದರೂ ಇಷ್ಟೆ ಶ್ರೀಮಾನ್ ಪಾಟೀಲ್ ನಾಗರಾಜ್‌ರವರು ಸಭೆ ಕಾಲಹರಣ ಮಾಡತಕ್ಕ ನೀತಿ ಬಗ್ಗೆ ನನಗೆ ಸಂತೋಷವಿಲ್ಲ. ಪ್ರಾರಂಭವಾಗಿ ಮಿನಿಸ್ಟರು ಕೂಡ ಮೋಷನ್ ಮೂವ್ ಮಾಡಿದ್ದು ತಪ್ಪು ಎಂದು ಹೇಳುವುದಿಲ್ಲ. ಸ್ಟೀಕರ್‌ರವರು ಕಾಷನ್ ಮಾಡಿದರು, ಅವರು ಅದನ್ನು ಗಮನಕ್ಕೆ ತೆಗೆದುಕೊಳ್ಳದೆ ಪರಿಸ್ಥಿತಿ ಮಾಡಿದಾಗ ಸಸ್‌ಪೆಂಷನ್ ಮೋಷನ್ ಮಂತ್ರಿಗಳು ಮೂವ್ ಮಾಡಿದ್ದಾರೆ. ಕ್ಷಾಮಕ್ಕೆ ಈಡಾಗಿದರಕ್ಕೆ ಪ್ರದೇಶಗಳಲ್ಲಿನ ಪರಿಸ್ಥಿತಿ ಬಿಗಡಾಯಿಸಿಕೊಂಡಿದೆ. ೨೫ ಜನ ಕಾಲರದಲ್ಲಿ ಸತ್ತಿದ್ದಾರೆ ಎಂದು ಪತ್ರಿಕೆಯಲ್ಲಿ ಇವತ್ತು ಓದಿದ್ದೇವೆ. ಮುಂಚೆ ೬-೮ ಜನ ಸತ್ತಿದ್ದು ಈಗ ೨೫ ಜನ ಸತ್ತಿದ್ದಾರೆ. ಸಭೆ ಅಧಿವೇಶನ ಮುಗಿಯುವುದರೊಳಗೆ ೫೦ ಜನರು ಸಾಯಬಹುದು. ಪರಿಸ್ಥಿತಿ ಬಹಳ ವಿಕೋಪಕ್ಕೆ ಹೋಗುತ್ತಿದೆ. ಒಬ್ಬೊಬ್ಬ ಸದಸ್ಯರು ಅವರ ಅಭಿಪ್ರಾಯ ವ್ಯಕ್ತಪಡಿಸತಕ್ಕಂತಹ ಕಾಲದಲ್ಲಿ ಬಹುಶಃ ತೀವ್ರತೆಯಿಂದ ಸರ್ಕಾರದ ಮೇಲೆ ಪ್ರಭಾವ ಉಂಟು ಮಾಡಬೇಕೆಂಬುದೇ ಆ ಸದಸ್ಯರ ಆ ಒಂದು ವರ್ತನೆಗೆ ಕಾರಣ ಆಗಿರಬಹುದೆಂದು ಭಾವನೆ ಮಾಡುತ್ತೇನೆ. ತಾವು ಈಗಾಗಲೇ ರೂಲಿಂಗ್ ಕೊಟ್ಟುಬಿಟ್ಟಿದ್ದೀರಿ. ಅದನ್ನು ಪುನಃ ಪರಿಶೀಲನೆ ಮಾಡಬೇಕೆಂದು ಪ್ರಾರ್ಥನೆ ಮಾಡುತ್ತೇನೆ. ಅನೇಕದ ಭರದಲ್ಲಿ ಸರ್ಕಾರಕ್ಕೆ ಈಗ ಇರತಕ್ಕ ಪರಿಸ್ಥಿತಿ ತೀವ್ರತೆಯ ಅರಿವು ಮಾಡಬೇಕು ಎನ್ನುವ ದೃಷ್ಟಿಯಿಂದ ಸಭೆಯಲ್ಲಿ ನಾವು ತಮಗೆ ಏನು ರಾಜೀನಾಮೆ ಕೊಡಿ ಎಂದು ಹೇಳುತ್ತೇವೆ ಅ ರೀತಿ ರಾಜೀನಾಮೆ ಕೊಡುವುದಕ್ಕೆ ಆಗುವುದಿಲ್ಲ. ಒಬ್ಬ ಸದಸ್ಯರು ರಾಜೀನಾಮೆ ದಿಮಾಂಡ್ ಮಾಡಿದಾಕ್ಷಣಕ್ಕೆ ರಾಜೀನಾಮೆ ಕೊಡುವುದಕ್ಕೆ ಆಗುತ್ತದೆಯೇ? ಅದಕ್ಕೆ ನಿರೂಪಣೆಗಳು ಇವೆ. ಆದ್ದರಿಂದ ಅವರು ಇರತಕ್ಕ ಪರಿಸ್ಥಿತಿ ಬಗ್ಗೆ ತೀವ್ರತೆಯನ್ನು ವ್ಯಕ್ತಪಡಿಸಿದಾರೆ ಹಾಗಿರುವಾಗ ಅದನ್ನೇ ಇನ್ನೂ ಹೆಚ್ಚು ಲೇಬಿಸಿ, ಅದರ ಬಗ್ಗೆ ಪ್ರತಿಪಾದನೆ ಮಾಡತಕ್ಕದ್ದು ಸರಿಯಲ್ಲ. ಆದ್ದರಿಂದ ತಾವು ಹೇಳಿದ್ದರ ಬಗ್ಗೆ ಭಿನ್ನಾಭಿಪ್ರಾಯವಿಲ್ಲ. ತಾವು ಸಭೆಯಲ್ಲಿ ನಿರ್ಣಯ ತೆಗೆದುಕೊಂಡಿದ್ದೀರಿ. ಆದರೆ ಅದನ್ನು ಪುನರ್ ಪರಿಶೀಲನೆ ಮಾಡಿ ಎಂದು ಪ್ರಾರ್ಥನೆ ಮಾಡುತ್ತೇನೆ. ಮುಂದೆ ಸಭೆಯಲ್ಲಿ ನಡೆಯತಕ್ಕ ಚರ್ಚೆ ಕಾಲದಲ್ಲಿ ಇದರ ಬಗ್ಗೆ ತಾವು ತಮ್ಮ ನಿರ್ಣಯವನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು—ಅವರಿಗೆ ಕಾಗದ ಬರೆಯಲಿಕ್ಕೆ ಹೇಳಿ.

### Discussion on the Report regarding the Scarcity conditions prevailign in several parts of the State—(Debate contd.)

ಶ್ರೀ ಎಸ್. ವೈ. ಪಾಟೀಲ್ (ಸಿಂಧಗಿ).—

ಮಾನ್ಯ ಸಭಾಧ್ಯಕ್ಷನೆಯವರೇ, ಮಾನ್ಯ ಆರ್ಮೆಂ ಗಂ ರವರು ಒಂದುವಾರ ಬಿಜಾಪುರ ಜಿಲ್ಲೆಯಲ್ಲಿ ಪ್ರವಾಸ ಮಾಡಿ ಅವರು ರಿಪೋರ್ಟ್ ಮಾಡಿರಬಹುದು. ಆದರೆ ನಾವು ಅಲ್ಲಿ ಇಸರ ಮಧ್ಯದಲ್ಲಿ ಇರುವವರು, ಅವರು ಕೆಲವು ಭಾಗಗಳನ್ನು ನೋಡಿರಬಹುದು. ಕೆಲವು ಭಾಗಗಳನ್ನು ನೋಡಿರಲಿಕ್ಕಿಲ್ಲ. ನಾನು ಸಂಪೂರ್ಣ ಇಂಡಿ ತಾಲ್ಲೂಕು ಗುಲ್ಬರ್ಗ, ಆಪ್ತಲ್‌ಪುರ ತಾಲ್ಲೂಕು ತಿರುಗಾಡಿ ಬಂದಿದ್ದೇನೆ. ಅಲ್ಲಿ ಇವರ ರಿಪೋರ್ಟಿನಲ್ಲಿ ಇರುವುದಕ್ಕಿಂತ ಹೆಚ್ಚು ಭೀಕರ ಪರಿಸ್ಥಿತಿ ಇದೆ. ಅಲ್ಲಿನ ದುಷ್ಟಾಳ ಪರಿಸ್ಥಿತಿಯ ವಾತಾವರಣ ಎಷ್ಟರಮಟ್ಟಿಗೆ ಹೋಗಿದೆ ಎನ್ನುವುದನ್ನು ವಿಚಾರ ಮಾಡಿದರೆ, ಆ ಪ್ರದೇಶದ ಸರ್ಕಾರ ಪಕ್ಷದ ಸದಸ್ಯರು ತಮ್ಮ ಸದಸ್ಯಕ್ಕೆ ರಾಜೀನಾಮೆ ಕೊಡಲಿಕ್ಕೆ ತಯಾರಿದ್ದರು. ಆದರೆ ಅವರ ಹಿರಿಯರ ಅ ದೇಶದಂತೆ ರಾಜೀನಾಮೆಯನ್ನು ಕೊಡುವುದನ್ನು ಬಿಟ್ಟರು. ಮತ್ತೊಬ್ಬ ಹಿರಿಯ ಸದಸ್ಯರು ಆವರಣ ಉಪವಾಸ ಮಾಡಿದ್ದರು. ಶಿಸ್ತಿನ ತಾರೀಖು ನಾನು ಇಲ್ಲಿಗೆ ಬರುವ ಕಾಲಕ್ಕೆ ಇಡೀ ಇಂಡಿ ಸಿಂಧಗಿ ತಾಲ್ಲೂಕನ್ನು ತಿರುಗಾಡಿ ನೋಡಿಕೊಂಡು ಬಂದಿದ್ದೇನೆ, ಅಲ್ಲಿ ಅತ್ಯಂತ ಕಟ್ಟು ಪರಿಸ್ಥಿತಿ ಇದೆ, ಅಲ್ಲಿ ಒಂದು ಊರಲ್ಲಿ ಕೆಲಸ ನಡೆಯುತ್ತಿದೆಯೋ ಹೊರತು ಬೇರೆ ಎಲ್ಲಿಯೂ ನಡೆಯುತ್ತಾ ಇಲ್ಲ, ಮಾನ್ಯ ಆರ್ಮೆಂ ಗಂ ಅವರ ವರದಿಯಂತೆ ಅವರ ವರದಿಯ ಪುಟ 7 ರಲ್ಲಿ "Several people had left their